

“हिंदूहृदयसम्राट बाळासाहेब ठाकरे नागरी लोककल्याण अभियान” अभियानांतर्गत कामांची निवड व स्पर्धेचे निकष निश्चित करण्याबाबत.

महाराष्ट्र शासन

नगर विकास विभाग

शासन निर्णय क्रमांक:-संकीर्ण-२०२६/प्र.क्र.१२/नवि-१६ (ई-१५३६२७०)

मंत्रालय, मुंबई-४०० ०३२

दिनांक :- २५ जून, २०२६

संदर्भ :-

- (१) नगर विकास विभाग, शासन निर्णय क्र:- धोरण-२०१७/प्र.क्र.१७१/नवि-१६, दि. १७ नोव्हेंबर, २०१७ व दि. ३० सप्टेंबर, २०२०.
- (२) नगर विकास विभाग, शासन निर्णय क्र:-धोरण-२०१७/प्र.क्र.९६/ नवि-१६, दि.१२ डिसेंबर, २०१७, दि. ३० सप्टेंबर, २०२० व दि. २४ एप्रिल, २०२३.
- (३) नगर विकास, शासन निर्णय क्र:- संकीर्ण-२०२६/प्र.क्र.१२/नवि-१६, दि. २३ जानेवारी, २०२६.

प्रस्तावना :-

राज्यातील नगरपरिषदांना “वैशिष्ट्यपूर्ण” कामासाठी विशेष अनुदान देण्यात येते. सदर योजनेचे सुधारीत निकष व मार्गदर्शक तत्वे संदर्भाधीन क्रमांक (१) येथील शासन निर्णयान्वये विहित करण्यात आलेले आहेत. तसेच राज्यातील महानगरपालिकांना मुलभुत सोई सुविधांचा विकास करण्याच्या कामांसाठी अनुदान देण्यात येते. सदर योजनेचे सुधारीत निकष व मार्गदर्शक तत्वे संदर्भाधीन क्रमांक (२) येथील शासन निर्णयान्वये विहित करण्यात आलेले आहेत. सदर योजनेतर्गत राज्यातील प्रत्येक महानगरपालिका, नगरपरिषद व नगरपंचायतीस हिंदूहृदयसम्राट बाळासाहेब ठाकरे नागरी लोककल्याण अभियान राबविण्याकरीता संदर्भाधीन क्रमांक (३) येथील शासन निर्णयान्वये मान्यता देण्यात आलेली आहे. सदर अभियानामध्ये विकसित करण्यात आलेल्या कामांची/ नागरी सुविधांची विभागीय स्तरावर स्पर्धा आयोजित करण्यात येणार असून निवड करावयाची कामे व स्पर्धेबाबतचे निकष निश्चित करण्याची बाब शासनाच्या विचाराधीन होती.

शासन निर्णय :-

राज्यातील प्रत्येक महानगरपालिका, नगरपरिषद व नगरपंचायतीमध्ये “हिंदूहृदयसम्राट बाळासाहेब ठाकरे नागरी लोककल्याण अभियान राबविण्यात येणार आहे. सदर अभियानाची विभागीय स्तरावर १०० गुणांची स्पर्धा आयोजित करण्यात येणार असून अभियानांतर्गत निवड करावयाची कामांची यादी तसेच स्पर्धेबाबतचे निकष व गुण या सोबत जोडलेल्या “परिशिष्ट- अ” व “ब” प्रमाणे राहतील.

२. सदर अभियानात जास्त पटसंख्या असलेल्या नगरपरिषद/नगरपंचायतीच्या अधिकाधीक ३ व महानगरपालिकांच्या अधिकाधीक ७ मराठी शाळांचा समावेश करावा. तसेच या मर्यादेत दवाखान्यांचाही समावेश करावा.

३. अभियानांतर्गत अनुज्ञेय केलेल्या कामांना प्रशासकीय मंजूरी देताना नागरी स्थानिक स्वराज्य संस्थांकडे असलेल्या सुविधा व प्राधान्याने आवश्यक बाबी विचारात घ्याव्यात.

४. हिंदूहृदयसम्राट बाळासाहेब ठाकरे नागरी लोककल्याण अभियानाची विभागीय स्तरावर स्पर्धा आयोजित करण्यात येत असून सदर अभियानांतर्गत नागरी स्थानिक स्वराज्य संस्थेची निवड करण्याकरिता पुढीलप्रमाणे विभागीय स्तरावर समिती गठीत करण्यात येत आहे.

अ.क्र.	पदनाम	
०१	समिती अध्यक्ष	विभागीय आयुक्त अथवा त्यांनी प्राधिकृत केलेला अधिकारी (संबंधित विभाग)
०२	समिती सदस्य	सह आयुक्त, नगरपालिका प्रशासन, विभागीय आयुक्त कार्यालय (संबंधित विभाग)
०३	समिती सदस्य सचिव	अधिक्षक अभियंता/ कार्यकारी अभियंता, नगरपालिका प्रशासन, विभागीय आयुक्त कार्यालय (संबंधित विभाग)

५. हिंदूहृदयसम्राट बाळासाहेब ठाकरे नागरी लोककल्याण अभियान राबविण्यात येणाऱ्या स्पर्धेच्या अनुषंगाने खालीलप्रमाणे कालबद्ध कार्यक्रम नियोजित करण्यात येत आहे.

- सर्व नगरपरिषद/ नगरपंचायत यांनी दि. १५ नोव्हेंबर, २०२६ पर्यंत हिंदूहृदयसम्राट बाळासाहेब ठाकरे नागरी लोककल्याण अभियान अंतर्गत कामे पूर्ण करणे.
- सर्व जिल्हाधिकारी यांनी दि. ३० नोव्हेंबर, २०२६ पर्यंत आपापल्या जिल्ह्याचे अहवाल विभागीय समितीस सादर करावेत.
- विभागीय समितीने दि. ३१ डिसेंबर, २०२६ पर्यंत प्रथम ३ महानगरपालिका, नगरपरिषद व नगरपंचायतीची निवड करून शासनास अहवाल सादर करावा.
- विभागीय स्तरावरील विजेता नागरी स्थानिक स्वराज्य संस्थेची घोषणा माहे जानेवारी, २०२७ मध्ये करण्यात येईल.

६. एखाद्या नागरी स्थानिक संस्थेस विवरणपत्रातील कामांच्या यादीतील/ निकषातील अ,ब,क व ड पैकी एखादे काम करण्यास वाव नसेल अथवा स्थानिक अडचणी असतील तर त्यासाठी विहित असलेले गुण अन्य उपघटकातील कामांसाठी वर्ग करून निर्णय घेण्याचा अधिकार समितीस असेल.

७. संदर्भाधीन क्र. (१) ते (३) येथील शासन निर्णयामधील अन्य सर्व अटी व शर्ती लागू राहतील.

८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०६२५१२४४५३११२५ असा आहे. हा आदेश डिजिटल स्वाक्षरीने साक्षात्कृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सचिन सहस्रबुध्दे)
उप सचिव, महाराष्ट्र शासन

प्रत,

१. मा. राज्यपाल, महाराष्ट्र राज्य यांचे सचिव, राजभवन, मुंबई.

२. मा.सभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
३. मा.अध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
४. मा. विरोधी पक्षनेता, विधानपरिषद/विधानसभा, महाराष्ट्र विधानमंडळ सचिवालय, मुंबई.
५. मा.उपसभापती, महाराष्ट्र विधानपरिषद, महाराष्ट्र विधानमंडळ सचिवालय, मुंबई.
६. मा.उपाध्यक्ष, महाराष्ट्र विधानसभा, महाराष्ट्र विधानमंडळ सचिवालय, मुंबई.
७. सर्व सन्माननीय सदस्य, विधानपरिषद/विधानसभा, महाराष्ट्र विधानमंडळ सचिवालय, मुंबई.
८. मा.मुख्यमंत्री महोदयाचे अपर मुख्य सचिव मंत्रालय, मुंबई.
९. मा. उपमुख्यमंत्री (नगरविकास) महोदयांचे अपर मुख्य सचिव मंत्रालय, मुंबई.
१०. मा. उपमुख्यमंत्री (वित्त व नियोजन) महोदयांचे सचिव मंत्रालय, मुंबई.
११. मा.राज्यमंत्री (नगरविकास) यांचे खाजगी सचिव, मंत्रालय, मुंबई.
१२. मुख्य सचिव यांचे उप सचिव, मुख्य सचिवांचे कार्यालय, मंत्रालय, मुंबई.
१३. अ.मु.स. (नवि-२), नगर विकास विभाग, मंत्रालय, मुंबई.
१४. महालेखापाल, महाराष्ट्र-१, मुंबई.
१५. महालेखापाल, महाराष्ट्र-२, नागपूर.
१६. विभागीय आयुक्त, सर्व.
१७. आयुक्त तथा संचालक, नगरपरिषद प्रशासन संचालनालय, बेलापूर भवन, सातवा मजला, नवी मुंबई - ४०० ६१४.
१८. जिल्हाधिकारी, सर्व.
१९. आयुक्त, सर्व महानगरपालिका
२०. अधिदान व लेखा अधिकारी, मुंबई.
२१. सह संचालक, लेखा व कोषागारे, संगणक कक्ष, नवीन प्रशासकीय इमारत, मुंबई.
२२. अधिदान व लेखा अधिकारी, मुंबई निवासी लेखा परिक्षा अधिकारी, मुंबई.
२३. सह आयुक्त, नगरपरिषद प्रशासन संचालनालय, नवी मुंबई - ४०० ६१४.
२४. सहायक आयुक्त, नगरपरिषद प्रशासन संचालनालय, नवी मुंबई - ४०० ६१४.
२५. जिल्हा प्रशासन अधिकारी, सर्व
२६. मुख्याधिकारी, सर्व नगरपरिषद/ नगरपंचायती
२७. वित्त विभाग, व्यय-३/ कोषा प्रशासन-५/अर्थसं-१६/नियोजन विभाग मंत्रालय, मुंबई.
२८. कार्यासन (नवि-४), नगरविकास विभाग, मंत्रालय, मुंबई.
२९. निवड नस्ती (नवि-१६), नगरविकास विभाग, मंत्रालय, मुंबई.

शासन निर्णय क्रमांक:-संकीर्ण-२०२६/प्र.क्र.१६/नवि-१६ (ई-१५३६२७०)

दिनांक :- २५ जून, २०२६ सोबतचे

विवरणपत्र - अ

मराठी शाळा असलेल्या नागरी स्थानिक स्वराज्य संस्थांनी निवड करावयाची कामे व गुण

अ.क्र.	कामांचे नाव	तपशील	गुण
अ) मराठी शाळांची दर्जोन्नती / गुणवत्ता सुधारणाविषयक कामे			
१	• वाचनालय/ वाचन संस्कृती वाढवणे.	• अद्यावत अद्यावत सुसज्ज पुस्तकांचे वाचनालय उभारणे. • “एक वर्ग - एक वाचन कोपरा” उपक्रम. • जुनी/ दानातून मिळालेली पुस्तके अथवा नवीन पुस्तके गोळा करून लायब्ररी तयार करणे . • आठवड्यातून एक “वाचन तास” सुरू करणे.	१०
२	• प्रयोगशाळा	• विज्ञान विषयक प्रयोगासाठी आधुनिक प्रयोगशाळा उभारणे.	१०
३	• प्रगत प्रशिक्षण	• शाळेतील उपलब्ध असलेल्या सर्व सोयीसुविधांचा विद्यार्थी/ शिक्षक पूर्ण क्षमतेने वापर करणे आवश्यक • शिक्षकांना आधुनिक अध्यापन पद्धती, तंत्रज्ञान वापर आणि मुलांचे मानसशास्त्र समजून घेण्यासाठी वेळोवेळी कार्यशाळा आयोजित करणे. • अनुभवी शिक्षकांकडून मार्गदर्शन सत्र • ऑनलाइन प्रशिक्षण (मोफत प्लॅटफॉर्म वापरून)	१०
४	• खेळ आणि व्यायाम	• विविध खेळांचे साहित्य उपलब्ध करून देणे.	५
५	• सुंदर व स्वच्छ शाळा	• शाळेतील विद्यार्थ्यांची सरासरी उपस्थिती जास्त असावी. • स्वच्छ पिण्याच्या पाण्याची सोय करणे. • मुला-मुलींसाठी स्वतंत्र आणि स्वच्छ प्रसाधनगृहे असणे आवश्यक • प्रसाधनगृह नुतनीकरण/ नवीन बांधणे. • तसेच नियमित आरोग्य तपासणी शिबिरे आयोजित करणे. प्रशस्त वर्ग खोली असावी. • वर्गखोली/ प्रयोगशाळा/ वाचनालय नुतनीकरण करता येईल. • “स्वच्छ शाळा अभियान” राबवणे.	५

अ.क्र.	कामांचे नाव	तपशील	गुण
		स्थापत्य कामाकरिता नगरपरिषद/नगरपंचायतींना रु.३७.५० लक्ष पर्यंत व महानगरपालिकांना रु.१८७.५० लक्ष पर्यंत खर्च करता येईल.	
६	शाळेचे ब्रँडिंग	शाळेच्या यशाच्या कथा, विद्यार्थ्यांचे निकाल आणि उपलब्ध सुविधांची माहिती सोशल मीडियाद्वारे लोकांपर्यंत पोहोचवणे.	५
७	पर्यावरण जतन	- वृक्षारोपण (विद्यार्थ्यांच्या सहभागाने) - प्लास्टिकमुक्त शाळा - पावसाचे पाणी साठवण (साध्या पद्धतीने)	५
ब) सार्वजनिक आरोग्य विषयक कामे.			
१	स्वच्छ आणि सुरक्षित स्वच्छतागृहे, हिरकणी कक्ष.	- शहरातील वर्दळीच्या ठिकाणी महिलांसाठी किमान एक आदर्श स्वतंत्र, सुरक्षित आणि आधुनिक सुविधांनी युक्त स्वच्छतागृह उभारणे. यामध्ये बचतगट /शहर वस्ती संघ यांना देखभाल दुरुस्ती यासाठी सहभागी करून घेणे. COMMUNITY SANITARY COMPLEX ची संकल्पना. - नागरी स्थानिक स्वराज्य संस्था मालकीच्या इमारतीमध्ये आवश्यकता असेल तिथे स्तनदा मातांसाठी स्वतंत्र आणि सुरक्षित हिरकणी कक्ष / स्तनपान कक्ष तयार करणे. (महिला कर्मचारी, महिला नागरिक प्रमाण जास्त असेल तिथे) - स्थापत्य कामाकरिता नगरपरिषद/नगरपंचायतींना रु.३७.५० लक्ष पर्यंत व महानगरपालिकांना रु.१८७.५० लक्ष पर्यंत खर्च करता येईल.	५
२	प्रसूतीपूर्व आणि प्रसूतीपश्चात सेवा	महापालिका रुग्णालयांमध्ये प्रसूतीसाठी आधुनिक सोयी उपलब्ध करून देणे आणि गरोदर महिलांना मोफत पोषण आहार योजनांचा लाभ मिळवून देणे.	५
३	दवाखाने आणि रुग्णालये	- उपलब्ध असलेल्या सोयीसुविधांचा पूर्णक्षमतेने वापर होत असणे आवश्यक. - सार्वजनिक आरोग्य विभागामार्फत केंद्र व राज्य शासनाकडून प्राप्त होणा-या विविध उपक्रम निधी /अनुदान व्यतिरिक्त इतर	५

अ.क्र.	कामांचे नाव	तपशील	गुण
		बाबीवर खर्च - मुख्यतः वैद्यकीय साहित्य व उपकरणे. - वैद्यकीय साहित्य/ भांडवली / महसुली स्वरूपाचा खर्च करताना NHM व राज्य शासन योजनामधील कामांची दुरुव्ती होणार नाही, याची खबरदारी घेणे. - तालुका आरोग्य अधिकारी यांचे सहकार्य व मार्गदर्शन घेणे. (सार्वजनिक आरोग्य विभागामार्फत तालुका आरोग्य अधिकारी यांची नागरी क्षेत्राकरिता नोडल अधिकारी म्हणून नेमणूक)	
४	- मासिक पाळी स्वच्छता व्यवस्थापन - तपासणी शिबिरे	- सॅनिटरी नॅपकिन वेंडिंग व डिस्पोजल मशीन : नगरपालिका/ महानगरपालिका मालकीच्या शाळा, महाविद्यालये आणि सार्वजनिक शौचालयांमध्ये कमी किमतीत सॅनिटरी पॅड्स मिळण्यासाठी वेंडिंग मशिन्स बसविणे. - Incinerators : वापरलेल्या सॅनिटरी पॅड्सची शास्त्रोक्त विल्हेवाट लावण्यासाठी विल्हेवाट यंत्रे (Incinerators) बसवणे. - जागरूकता शिबिरे: किशोरवयीन मुली आणि महिलांसाठी मासिक पाळी दरम्यानच्या स्वच्छतेबाबत तज्ञांमार्फत मार्गदर्शन सत्रे आयोजित करणे. - विशेषतः महिलांमध्ये वाढणाऱ्या गर्भाशयाचा मुखाचा कर्करोग (Cervical Cancer) आणि स्तनांच्या कर्करोगाच्या (Breast Cancer) मोफत तपासणीसाठी विशेष शिबिरे आयोजित करणे. - किशोरवयीन मुलींसाठी “गर्भाशयाच्या मुखाच्या कर्करोगाची” (HPV Vaccine) लस उपलब्ध करून देणे. - लैंगिक अत्याचार प्रतिबंधक मार्गदर्शन शिबिरे (महिला, लहान मुले)	३
५	पिण्याच्या पाण्याची व्यवस्था	सार्वजनिक ठिकाणी उदा. नागरी स्थानिक स्वराज्य संस्था मालकीचे बाजार ठिकाणे, गर्दीची सार्वजनिक ठिकाणे येथे वाटसरुंना स्वच्छ पिण्याचे पाणी सुविधा उपलब्ध करून	२

अ.क्र.	कामांचे नाव	तपशील	गुण
		देण्यासाठी अनुषंगिक खर्च. नियमित देखभाल - दुरुस्तीसाठी नागरी स्थानिक स्वराज्य संस्था निधीतून तजवीज ठेवणे.	
६	• स्मशानभूमी व्यवस्थापन	• स्मशानभूमीसाठी मुलभूत सुविधा पुरविणेसाठी आवश्यक खर्च मूळ सुविधा उभारणीचा खर्च जास्त असल्याने इतर योजनासोबत सांगड घालणे.	२
७	• जननी सुरक्षा योजना	• केंद्र व राज्य सरकारच्या मातृत्व लाभ योजनांची (उदा. प्रधानमंत्री मातृ वंदना योजना) स्थानिक स्तरावर प्रभावी अंमलबजावणी करणेसाठी शिबिरे आयोजित करणे .	३
८	• लसीकरण मोहीम व आरोग्य शिबिरे	• लहान मुलांसाठी आणि नागरिकांसाठी मोफत लसीकरण कार्यक्रम राबवणे. • विविध भागांत मोफत आरोग्य तपासणी आणि मार्गदर्शन शिबिरे आयोजित करणे. • सार्वजनिक आरोग्य विभागामार्फत आयोजित लसीकरण व आरोग्य शिबीर व्यतिरिक्त इतर बाबीवर खर्च.	
९	• पोषण आहार समुपदेशन	• गरोदर स्त्रिया, माता आणि मुलींसाठी सकस आहाराचे महत्त्व पटवून देण्यासाठी मेळावे आयोजित करणे.	
क) पर्यावरण विषयक कामे			
१	• ऊर्जा संवर्धन	• शहरात यापूर्वी उभारण्यात आलेले ऊर्जा संवर्धन प्रकल्प कार्यान्वित असणे आवश्यक. • शहरात विविध ठिकाणी सार्वजनिक ई-व्ही चार्जिंग पॉईंट्स उभारून प्रदूषणमुक्त वाहतुकीला चालना देणे. • प्रशासकीय इमारत/ दवाखाना/ पंपहाऊस/ घनकचरा/ एसटीपी प्रकल्प या ठिकाणी सौर ऊर्जा प्रकल्प उभारणे.	६
२	• अमृत सरोवर/ तलाव पुनरुज्जीवन, जलसंवर्धन	• शहरात मागील ५ ते १० वर्षात करण्यात आलेल्या जलसंवर्धनाच्या कामांची सद्यस्थिती चांगली असणे आवश्यक. • शहरातील जुन्या सार्वजनिक विहिरीतील गाळ काढून जलसंवर्धन करणे.	२

अ.क्र.	कामांचे नाव	तपशील	गुण
		नागरी स्थानिक स्वराज्य संस्थांच्या स्वमालकीच्या इमारतीवरील पावसाच्या पाण्याची साठवण करणे. (Rain water harvesting)	
३	मियावाकी वने	- शहरात मागील ५ ते १० वर्षात विकसित करण्यात आलेल्या हरित आच्छादनांची सद्यस्थिती चांगली असणे आवश्यक. - उपलब्ध छोट्या भूखंडांवर कमी जागेत घनदाट वृक्षारोपण करणे.	२
ड) पर्यटन विकास विषयक कामे			
१	पर्यावरणपूरक वाहतूक	पर्यटन स्थळांच्या ठिकाणी फिरण्यासाठी ई-सायकल किंवा इलेक्ट्रिक बस सेवा सुरु करणे.	७
२	हेरिटेज वॉक (Heritage Walk)	- पर्यटकांना शहराचा इतिहास समजण्यासाठी मार्गदर्शक नकाशा आणि फलकांसह हेरिटेज वॉक मार्ग विकसित करणे. - पर्यटकांना मार्गदर्शन करण्यासाठी डिजिटल माहिती केंद्र.	२
३	संग्रहालय स्थापना	स्थानिक इतिहास कला आणि संस्कृती दर्शवणारे छोटे संग्रहालय किंवा आर्ट गॅलरी सुरु करणे. (जागा उपलब्ध असावी)	२
४	कलाकार कट्टा	स्थानिक कलाकारांना कला सादर करण्यासाठी आणि सांस्कृतिक कार्यक्रमांसाठी कलाकार कट्टा विकसीत करणे.	२
५	व्ह्यू पॉइंट आणि सेल्फी पॉइंट	शहराचे विहंगम दृश्य दिसणाऱ्या ठिकाणी सुरक्षित व्ह्यू पॉइंट आणि पर्यटकांना आकर्षित करणारे सेल्फी पॉइंट तयार करणे.	२

विवरणपत्र-ब

मराठी शाळा नसलेल्या नागरी स्थानिक स्वराज्य संस्थांनी निवड करावयाची कामे व गुण

अ.क्र.	कामांचे नाव	तपशील	गुण
अ) सार्वजनिक आरोग्य विषयक कामे.			
१	स्वच्छ आणि सुरक्षित स्वच्छतागृहे, हिरकणी कक्ष.	- शहरातील वर्दळीच्या ठिकाणी महिलांसाठी किमान एक आदर्श स्वतंत्र, सुरक्षित आणि आधुनिक सुविधांनी युक्त स्वच्छतागृह उभारणे. यामध्ये बचतगट /शहर वस्ती संघ यांना देखभाल दुरुस्ती यासाठी सहभागी करून घेणे. COMMUNITY SANITARY COMPLEX ची संकल्पना. - नागरी स्थानिक स्वराज्य संस्था मालकीच्या इमारतीमध्ये आवश्यकता असेल तिथे स्तनदा मातांसाठी स्वतंत्र आणि सुरक्षित हिरकणी कक्ष / स्तनपान कक्ष तयार करणे. (महिला कर्मचारी, महिला नागरिक प्रमाण जास्त असेल तिथे) - स्थापत्य कामाकरिता नगरपरिषद/नगरपंचायतींना रु.३७.५० लक्ष पर्यंत व महानगरपालिकांना रु.१८७.५० लक्ष पर्यंत खर्च करता येईल.	१०
२	प्रसूतीपूर्व आणि प्रसूतीपश्चात सेवा	नागरी स्थानिक स्वराज्य संस्थांच्या रुग्णालयांमध्ये प्रसूतीसाठी आधुनिक सोयी उपलब्ध करून देणे आणि गरोदर महिलांना मोफत पोषण आहार योजनांचा लाभ मिळवून देणे.	१०
३	दवाखाने आणि रुग्णालये	- उपलब्ध असलेल्या सोयीसुविधांचा पूर्णक्षमतेने वापर होत असणे आवश्यक. - सार्वजनिक आरोग्य विभागामार्फत केंद्र व राज्य शासनाकडून प्राप्त होणा-या विविध उपक्रम निधी /अनुदान व्यतिरिक्त इतर बाबीवर खर्च - मुख्यतः वैद्यकीय साहित्य व उपकरणे. - वैद्यकीय साहित्य/ भांडवली / महसुली स्वरूपाचा खर्च करताना NHM व राज्य शासन योजनामधील कामांची दुरुक्ती होणार नाही, याची खबरदारी घेणे.	१०

अ.क्र.	कामांचे नाव	तपशील	गुण
		तालुका आरोग्य अधिकारी यांचे सहकार्य व मार्गदर्शन घेणे. (सार्वजनिक आरोग्य विभागामार्फत तालुका आरोग्य अधिकारी यांची नागरी क्षेत्राकरिता नोडल अधिकारी म्हणून नेमणूक)	
४	- मासिक पाळी स्वच्छता व्यवस्थापन - तपासणी शिबिरे	- सॅनिटरी नॅपकिन वेंडिंग व डिस्पोजल मशीन : नगरपालिका/ महानगरपालिका मालकीच्या शाळा, महाविद्यालये आणि सार्वजनिक शौचालयांमध्ये कमी किमतीत सॅनिटरी पॅड्स मिळण्यासाठी वेंडिंग मशिन्स बसविणे. - Incinerators : वापरलेल्या सॅनिटरी पॅड्सची शास्त्रोक्त विल्हेवाट लावण्यासाठी विल्हेवाट यंत्रे (Incinerators) बसवणे. - जागरुकता शिबिरे: किशोरवयीन मुली आणि महिलांसाठी मासिक पाळी दरम्यानच्या स्वच्छतेबाबत तज्ञांमार्फत मार्गदर्शन सत्रे आयोजित करणे. - विशेषतः महिलांमध्ये वाढणाऱ्या गर्भाशयाचा मुखाचा कर्करोग (Cervical Cancer) आणि स्तनांच्या कर्करोगाच्या (Breast Cancer) मोफत तपासणीसाठी विशेष शिबिरे आयोजित करणे. - किशोरवयीन मुलींसाठी “गर्भाशयाच्या मुखाच्या कर्करोगाची” (HPV Vaccine) लस उपलब्ध करून देणे. - लैंगिक अत्याचार प्रतिबंधक मार्गदर्शन शिबिरे (महिला, लहान मुले)	६
५	पिण्याच्या पाण्याची व्यवस्था	सार्वजनिक ठिकाणी उदा. नागरी स्थानिक स्वराज्य संस्था मालकीचे बाजार ठिकाणे, गर्दीची सार्वजनिक ठिकाणे येथे वाटसरुंना स्वच्छ पिण्याचे पाणी सुविधा उपलब्ध करून देण्यासाठी अनुषंगिक खर्च. नियमित देखभाल - दुरुस्तीसाठी नागरी स्थानिक स्वराज्य संस्थांनी निधीतून तजवीज ठेवणे.	४
६	स्मशानभूमी व्यवस्थापन	स्मशानभूमीसाठी मुलभूत सुविधा पुरविणेसाठी आवश्यक खर्च. मूळ सुविधा उभारणीचा खर्च	४

अ.क्र.	कामांचे नाव	तपशील	गुण
		जास्त असल्याने इतर योजनासोबत सांगड घालणे.	
७	• जननी सुरक्षा योजना	• केंद्र व राज्य सरकारच्या मातृत्व लाभ योजनांची (उदा. प्रधानमंत्री मातृ वंदना योजना) स्थानिक स्तरावर प्रभावी अंमलबजावणी करणेसाठी शिबिरे आयोजित करणे .	६
८	• लसीकरण मोहीम व आरोग्य शिबिरे	• लहान मुलांसाठी आणि नागरिकांसाठी मोफत लसीकरण कार्यक्रम राबवणे. • विविध भागांत मोफत आरोग्य तपासणी आणि मार्गदर्शन शिबिरे आयोजित करणे. • सार्वजनिक आरोग्य विभागामार्फत आयोजित लसीकरण व आरोग्य शिबीर व्यतिरिक्त इतर बाबीवर खर्च.	
९	• पोषण आहार समुपदेशन	• गरोदर स्त्रिया, माता आणि मुलींसाठी सकस आहाराचे महत्त्व पटवून देण्यासाठी मेळावे आयोजित करणे.	
ब) पर्यावरण विषयक कामे			
१	• ऊर्जा संवर्धन	• शहरात यापूर्वी उभारण्यात आलेले ऊर्जा संवर्धन प्रकल्प कार्यान्वित असणे आवश्यक. • शहरात विविध ठिकाणी सार्वजनिक ई-व्ही चार्जिंग पॉइंट्स उभारून प्रदूषणमुक्त वाहतुकीला चालना देणे. • प्रशासकीय इमारत/ दवाखाना/ पंपहाऊस/ घनकचरा/ एसटीपी प्रकल्प या ठिकाणी सौर ऊर्जा प्रकल्प उभारणे.	१५
२	• अमृत सरोवर/ तलाव पुनरुज्जीवन, जलसंवर्धन	• शहरात मागील ५ ते १० वर्षात करण्यात आलेल्या जलसंवर्धनाच्या कामांची सद्यस्थिती चांगली असणे आवश्यक. • शहरातील जुन्या सार्वजनिक विहिरीतील गाळ काढून जलसंवर्धन करणे. • नागरी स्थानिक स्वराज्य संस्थांच्या स्वमालकीच्या इमारतीवरील पावसाच्या पाण्याची साठवण करणे. (Rain water harvesting)	३

अ.क्र.	कामांचे नाव	तपशील	गुण
३	मियावाकी वने	- शहरात मागील ५ ते १० वर्षात विकसित करण्यात आलेल्या हरित आच्छादनांची सद्यस्थिती चांगली असणे आवश्यक. - उपलब्ध छोट्या भूखंडांवर कमी जागेत घनदाट वृक्षारोपण करणे.	३
क) पर्यटन विकास विषयक कामे			
१	पर्यावरणपूरक वाहतूक	पर्यटन स्थळांच्या ठिकाणी फिरण्यासाठी ई-सायकल किंवा इलेक्ट्रिक बस सेवा सुरु करणे.	१५
२	हेरिटेज वॉक (Heritage Walk)	- पर्यटकांना शहराचा इतिहास समजण्यासाठी मार्गदर्शक नकाशा आणि फलकांसह हेरिटेज वॉक मार्ग विकसित करणे. - पर्यटकांना मार्गदर्शन करण्यासाठी डिजिटल माहिती केंद्र.	४
३	संग्रहालय स्थापना	स्थानिक इतिहास कला आणि संस्कृती दर्शवणारे छोटे संग्रहालय किंवा आर्ट गॅलरी सुरु करणे. (जागा उपलब्ध असावी)	४
४	कलाकार कट्टा	स्थानिक कलाकारांना कला सादर करण्यासाठी आणि सांस्कृतिक कार्यक्रमांसाठी कलाकार कट्टा विकसित करणे.	३
५	व्ह्यू पॉइंट आणि सेल्फी पॉइंट	शहराचे विहंगम दृश्य दिसणाऱ्या ठिकाणी सुरक्षित व्ह्यू पॉइंट आणि पर्यटकांना आकर्षित करणारे सेल्फी पॉइंट तयार करणे.	३